

## 18. Il-Warda tar-Rummien \*

Il-warda tar-rummien bħal dik ċiniza  
ħamra u b'ħames pontiet u b'ilsien aħmar  
ħiereġ minn ġewwa fommha b'ħafna fosos  
żgħar żgħar tad-deheb.

Iżda l-warda ċiniza meta tinxef  
taqa' fit-trab tal-ġnien u flokha thalli  
fergħa ta' zokk imneżżgħa li tistenna  
l-imqass taż-żabra,

Fil-waqt li l-warda tar-rummien li tinxef  
tagħti twelid lill-frotta kollha mżewqa  
li tarda' sitt xhur shaħ, tismen u ttaqqal  
il-fergħa 'l isfel.

Sakemm timentela sew bil-meraq demmi,  
u mbagħad qaxxar u kul, itfa' ġo ħalqek  
ponn ponn minn dawk is-snien u ħoss il-benna  
niezla f'gerzumtek!

\* *Il-warda ċiniza hija dik magħrufa bħala "Ibiscus" jew inkella 'Chinese Rose'*